

TMINTAX-IL SENA ILU

Lil bintu kont nafha. Ma kellux
hlietfa. Kellha xi tmien snin;
u kienet maghtuba minn twelidha.
Kienet helwa li ma nghidlekx.
Kellha ghajnejha żoroq, xagħarha
qastni u wiċċ mimli dehen, għad
li hekk ċkejna.

Il-Hadd, 25 ta' Mejju, 1941.

Mid-Djarju 'Taht in-Nar'
ta' G. Ellul Mercer.

*It-tifla kienet mietet f' dirgħajn ommha,
Bil-kemm kellha tmien snin: fi sjuż ħajjitha
tidħak kull fejn taraba, wiċċha bħal warda
li tiftaħ helwa għad-dawl tax-xemx ħanina.
Għajnejha kbar u żoroq kienu jiddu
bis-safa ta' go qalbha, w suq xuffiejha
kellha t-tbissima bienja tat-ifulija,
Kulhadd iħobbha: i-tfal jilagħbu magħha,
wil-kbar imellsu xagħarha bħat-tajjar.
Dit-tifla barra t-triq u kullimkien
kienet il-għaxxa w l-hena tal-girien,
Kull fl-għaxija, qabel timented f' sodditha
kienet quddiem il-kwadru tal-Madonna
tghid m' ommha fiit tat-talb, u mbağħad, imghannqa
ma' pupa ċkejna torqod il-lejl f' sikkitha,
Kemm kienet bienja w saffa dik il-ħajja
ta' tifla li ma tafx il-qerq u l-ħażen!
Il-lum hemm kienet mejta f' dirgħajn ommha,
rasha mitluqa 'l wara, wid-demm ħiereg
igelgel minn suq gbinba: suq għajnejha
nofshom magħluqa kien hemm iċ-ċpar tal-mewt,
Driegħ wieħed għadu mdawwar ma' għonq ommha
wid-driegħ l-ieħor mitluq bla saħħa w ħajja,
u bejn subgħajha zgħar qishom tax-xama'
għadba kemm kemm imqabbda pupa ċkejna.
Kienet qed tilgħab tbennen dik il-pupa
suq il-għatba tal-bieb, tghannilha w tbusħa
tghannaqha ma' sidirha, u iħaddanba.*

Il-jum kien diefi, ċar daqs il-kristall,
il-ħajja kienet miexja bla tfixkil:
ħadd ma jaf mnejn leħħ ajruplan bħal sēqer
u waddab bomba – waħda biss – u għab,
Warajb ħalla tarbija fl-art minxura
f'għadira demm.

It-tifla kienet mietet f' dirgħajn ommha,
u dik l-imsejkna omm, għelm tat-tbatija,
ma selħitx tibki. Ebdha demgħa taħraq
ma xerrdet minn għajnejha, ebdha tnebida
ma telgħet fuq xufftejha, imma qalbha
bil-biza' w l-hemm ħassitba ser tinqasam.
Għaliex dad-demm? id-demm ta' nies bla ħtija,
id-demm ta' ifal ckejknin fil-ljur tal-ħajja?
Id-demm iservi sabiex bih jinħaslu
l-idejn ta' l-ambizzjoni. Imma, ja bniedem,
mbux il-qawwa ta' l-armi u tad-dnewwa
li tiġbed lejha l-qalb u ggib l-imħabba,
imma l-forza tal-għerf u tar-raġuni.
L-għaref ifiltex il-ħelsien u l-paci,
id-dgħajjes biss jaqla' w igib il-gwerer.
Mi-ħnuta l-gwerral għax hi ħniena m'għandhiex
mit-ifal li għira ma jafux xinbi,
it-ifal ckejknin ta' imienja w għaxar snin.